



РЕПУБЛИКА СЕВЕРНА МАКЕДОНИЈА



ОПШТИНА МАКЕДОНСКИ БРОД

Врз основа на член 20, став 1 од Законот за слободен пристап до информации од јавен карактер (Сл.весник на РСМ бр.101/19), постапувајќи по Барањето информација од јавен карактер од барателот [REDACTED], поднесено на 17.12.2021, Општина Македонски Брод го донесе следното

РЕШЕНИЕ

Барањето од [REDACTED] по предметот Барање за пристап до информации од јавен карактер кое се однесува на водоснабдителните системи, проблемите со водата за пиење и сл., целосно се уважува.

ОБРАЗЛОЖЕНИЕ

Врз основа на Барањето информација од јавен карактер доставено од [REDACTED], Општина Македонски Брод

Ви ги доставува бараните информации:

1. Според пописот од 2002 година Општина Македонски Брод брои 7141 жител.
2. Со вода од јавен водоснабдителен систем се снабдува околу 70% од населението.
3. Губитоците на вода во јавниот водоснабдителен систем во 2020 -2021 се околу 60%.
4. За време на летните месеци рестрикции за вода имаат повеќе населби: викенд населбите во с.Здуње, Близанско, Сланско, Дреново, Брест, Локвица, Вир и др.
5. Во Општина Македонски Брод проблеми со загадена вода имаат повеќе селски населби.
6. Јавниот водоснабдителен систем се соочува со дотраена водоводна инфраструктура (водоводна мрежа, вентили, регулатори на притисок и сл., како и со финансиски проблеми).
7. Општината не ги дели изворите со други општини.
8. Кај дел од изворите за водоснабдување во населените места имаат определено заштитени зони (заградени со бетонски столбови и жицан но истите се оштетени).
9. Општината нема големи загадувачи кои влијаат врз квалитетот на водите.
10. Да, на територијата на Општина Македонски Брод има изградено повеќе хидроцентрали.

11. Општината нема издадено концесии за користење на минерални сировини во близина на извори за водоснабдување.

12. На територијата на општината не се евидентирани загадувања на површински води.

13. Да, се користи вода за пиење и за полевање на земјоделски култури.

14. Кон јавен водоснабдителен систем не се вклучени околу 30% од населението.

15. Водоснабдителен систем во општината не постои во повеќе населени места (Слатина, Калугерец, Могилец, Рамне, Лаг).

16. Со вода за пиење преку бунари кои сами ги одржуваат се снабдуваат околу 4% од населението.

17. Со вода од селски водовод се снабдуваат околу 6 % од населението.

ПРАВНА ПОУКА: Против ова Решение може да се поднесе жалба до Агенцијата за заштита на правото на слободен пристап до информации од јавен карактер во рок од 15 дена од приемот на Решението.

Решено во Општина Македонски Брод на 27.12.2021 под број 15 – 803/2.

Службено лице,

Милка Стаменкоска

М. Стаменкоска

ГРАДОНАЧАЛНИК,
м-р ЖАРКО РИСТЕСКИ

